

Brahmakritam 06 Shiva Stotram

ಬ್ರಹ್ಮಕೃತಂ 6 ಶಿವಸ್ತೋತ್ರಂ

Document Information



Text title : Brahmakritam 06 Shiva Stotram

File name : brahmakRRitaM06shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | mAHeshvarakhaNda | aruNAkhaNda | uttarakhaNda |
adhyAya 16/1-19||

Latest update : April 27, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 27, 2025

sanskritdocuments.org

ಬ್ರಹ್ಮಕೃತಂ 6 ಶಿವಸ್ತೋತ್ರಂ



ಬ್ರಹ್ಮೋವಾಚ .

ದೇವದೇವ ತವೈಶ್ವರ್ಯಂ ಕೇನ ಶಕ್ಯೇತ ವೇದಿತುಂ .

ವಿನಾ ಭಾಗ್ಯೈಶ್ವರಸುಲಭಂ ಭವದೀಯಮನುಗ್ರಹಂ .. 1..

ಅಕರ್ತೃಕಾಣಿ ವಾಕ್ಯಾನಿ ಐಶ್ವರ್ಯಂ ತೇ ನಿರತ್ಯಯಂ .

ನ ಸ್ತೋತುಂ ಶಕ್ಯತೇ ಕಿಂ ತು ನಮಸ್ಕುವಂತಿ ದೂರತಃ .. 2..

ಕೋ ವಿಷ್ಣುಃ ಕೋಽಹಮೇತೇ ವಾ ದಿಕ್ಷಾಲಾ ವಾಸವಾದಯಃ .

ತ್ವಮೇವ ದೇವ ಕರ್ತೃಸಿ ಜಗತ್ಸೃಜನರಕ್ಷಯೋಃ .. 3..

ಪತಿಸ್ತ್ವಂ ಪಾರ್ವತೀನಾಥ ಪಶವೋ ವಯಮಪ್ಯಮೀ .

ಬದ್ಧಂ ಪಾಶೇನ ಮೋಕ್ಷಂ ವಾ ತ್ವಮೇವಾಸ್ಮಾನ್ಪ್ರಗಲ್ಭಸೇ .. 4..

ಷಡ್ವಿಂಶತ್ತತ್ತ್ವ ರೂಪಸ್ತ್ವ ಮಭಿತಶ್ಚಾಭಿವರ್ತಸೇ .

ಕೋವಿದಃ ಕೋ ವಿನಿರ್ಣೇತುಂ ತವ ಯಾಥಾತ್ಮ್ಯಮೀಶ್ವರಃ .. 5..

ಕಿರಾತಃ ಕಿಲ ದೇವಸ್ತ್ವಂ ಸಾರಮೇಯೈಃ ಕಿಲಾಗಮೈಃ .

ಷಡ್ವರ್ಗಹಿಂಸ್ರಾನ್ಸಂಹರ್ತುಂ ಕರೋಷ್ಯಾಖೇಟಕೌತುಕಂ .. 6..

ದೇವ ದಕ್ಷಾಧ್ವರೇ ಪೂರ್ವಂ ವರಿಭದ್ರಸ್ತ್ವದಾಜ್ಞಯಾ .

ಕಾಂ ಕಾಂ ಶಿಕ್ಷಾಮಕಾರ್ಷಿನ್ ಇತಿ ಕಾಪಿ ವಿಡಂಬನಾ .. 7..

ತವ ಕಾಲಾಗ್ನಿರೂಪಸ್ಯ ಸರ್ವಬ್ರಹ್ಮಾಂಡದಾಹಿನಃ .

ಪೋಷಣಾತ್ಪಷ್ಪಚಾಪಸ್ಯ ಪ್ರಾಯೋ ಜಿಹ್ವೇತಿ ಶೇಮುಷೀ .. 8..

ಕೃತಾಪರಾಧಃ ಶೂಲೇನ ತ್ವಯಾ ದೀರ್ಘೋ ಜಲಂಧರಃ .

ಅಂತಕೋಂಧಕದೈತ್ಯಶ್ಚ ಪ್ರತಿವೀರಶ್ಚ ಕೋಽಸ್ಮಿ ತೇ .. 9..

ಅಧಾರಯಿಷ್ಯತ್ಕಂಠೇನ ಕಾಲಕೂಟಂ ನ ಚೇದ್ಭವಾನ್ .

ಕಥಂ ಚ ಧಾರಯಿಷ್ಯಾಮೋ ವಯಂ ಸರ್ವೇಽಪಿ ಜೀವಿತಂ .. 3.2.16.10..

ದೇವದಾರುವನೇ ಪೂರ್ವಂ ಮುನೀನ್ಯೇವಲಕರ್ಮರಾನ್ .

ಪ್ರಕ್ಷೋಭ್ಯ ಧೂರ್ತವೇಷಸ್ತ್ವಂ ದಯಯಾನ್ವಗ್ರಹೀಸ್ತಥಾ .. 11..

ಅಂಘ್ರಿಣಾಕ್ರಾಂತವಾನ್ನೋ ಚೇದತ್ಯುಗ್ರಾಂ ತ್ವಮಪಸ್ಮೃತಿಂ .

ತಯಾಕ್ರಾಂತಮಿದಂ ಕೃತ್ಸ್ನ ಮಂಧಕಾರಾಯತೇ ಜಗತ್ .. 12..

ಅರ್ಧನಾರೀಶ್ವರಂ ರೂಪಂ ತ್ವಯಾ ಚೇನ್ನ ಪ್ರಕಾಶಿತಂ .
ಪ್ರಭವಾಮಿ ಕಥಂ ಸ್ರಷ್ಟುಂ ಜಗದೇತಚ್ಚರಾಚರಂ .. 13..
ಭವತಾ ಸ್ತಂಭಿತಃ ಶಂಭೋ ಸಂರಂಭಾಜ್ಜಂಭಜಿದ್ಭಜಃ .
ಕಿಯಂತಂ ಹಂತ ಕಾಲಂ ತೇ ಜಯಸ್ತಂಭ ಇವ ಸ್ಥಿತಃ .. 14..
ಭಿಕ್ಷೋಃ ಕಪಾಲಮಾಪೂರ್ಯ ರುಧಿರೇಣಾತ್ಮನೋ ಹರಿಃ .
ಶೂಲೇನೋತ್ಕಿಪ್ಯ ಮುಮುಹೇ ಹ್ಯೇತತ್ತ್ವಮವಧಾರಯ .. 15..
ನ ಚೇದಶಿಕ್ಷಯಃ ಸರ್ವಶಸ್ತ್ರಾಸ್ತ್ರಾಣ್ಯನುಕಂಪಯಾ .
ನಿರ್ವಾಪಯೇತ್ಕಥಂ ವೈರಂ ಕ್ರುದ್ಧೋಽಪಿ ಜಮದಗ್ನಿಭೂಃ .. 16..
ನೃಹರಿಂ ಶರಭಾಕಾರಃ ಸಮಹಾರ್ಷೀನ್ನ ಚೇದ್ಭವಾನ್ .
ಸ ಏವ ಸಂಹರೇದ್ವಿಶ್ವಂ ಹಿರಣ್ಯಕಶಿಪೋರಪಿ .. 17..
ತ್ವಮಾಚಕೃಕ್ಷಃ ಕಲ್ಪಾಬ್ಧೌ ಕೈವರ್ತ್ನೋ ಮತ್ಸ್ಯಕಚ್ಛಪೌ .
ಹರಿಂ ಬದ್ಧ್ವಾ ಹಿರಾಟಸ್ಸತ್ಕೈರ್ನೃಸಿಂಹಮಥ ಸೂಕರಂ .. 18..
ಏಕೋನೇ ಪದ್ಮಸಾಹಸ್ರೇ ಸ್ವನೇತ್ರೇಣ ಕೃತಾರ್ಚನಂ .
ಶೂಲಿನ್ಸುದರ್ಶನಂ ದತ್ತ್ವಾ ದೈತ್ಯದ್ವಿಷಮತೂತುಷಃ .. 19..
ಇತಿ ಶ್ರೀಸ್ಮಂದಪುರಾಣೇ ಮಾಹೇಶ್ವರಖಂಡೇಽರುಣಾಚಲಮಾಹಾತ್ಮ್ಯೇ
ಉತ್ತರಾರ್ಧೇ ಷೋಡಶಾಧ್ಯಾಯಾಂತರ್ಗತಂ ಬ್ರಹ್ಮಕೃತಂ ಶಿವಸ್ತೋತ್ರಂ
ಸಮಾಪ್ತಂ .
ಸ್ಮಂದಪುರಾಣ . ಮಾಹೇಶ್ವರಖಂಡ . ಅರುಣಾಖಂಡ . ಉತ್ತರಖಂಡ . ಅಧ್ಯಾಯ
16/1-19..

skandapurANa . mAheshvarakhaNDa . aruNAkhaNDa . uttarakhaNDa . adhyAya 16/1-
19..

Proofread by PSA Easwaran

—
Brahmakritam 06 Shiva Stotram

pdf was typeset on April 27, 2025

—

Please send corrections to sanskrit@cheerful.com

